



MINUTI

Laqgħa tal-Kunsill Lokali ta' l-Għasri

Id-Disa' Legislatura

Laqgħa Nru. 25

Il-Ġimgħa, 20 ta' Marzu 2026

Il-Kunsill Lokali ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:

Dr Daniel Attard	- Sindku
Is-Sur Sammy Salbia	- Viċi Sindku
Is-Sur Emanuel Mintoff	- Kunsillier
Is-Sinjura Elizabeth Mintoff	- Kunsilliera
Is-Sur Salvatore Felice Pace	- Kunsillier

Assenti b'Apologija (skont Ordni Permanenti 20A (3)):

n/a

Assenti:

n/a

Uffiċjal Preżenti:

Is-Sur Silvio Xerri	-	Segretarju Eżekuttiv
---------------------	---	----------------------

25.1 Talba

- 25.1.1 Il-laqgħa bdiet b'talba u ġiet ippreseduta mis-Sindku Dr. Daniel Attard.

25.2 Ittri ta' Apoloġija

- 25.2.1 Ma kienx hemm ittri ta' apoloġija.

25.3 Kunsiderazzjoni u approvazzjoni tal-minuti

- 25.3.1 Il-Minuti tal-laqgħa pubblika numru 24 ġew ċirkolati minn qabel u għalhekk ittiehdu bħala moqrija, dawn ġew approvati unanimament.

25.4 Komunikazzjoni mis-Sindku u Korrispondenza

- 25.4.1 Korrispondenza mir-Reġjun – Sena tal-Gastronomija 2026. Għal din l-iskema hemm allokati €5,000. Il-kunsilliera qablu li l-kunsill għandu japplika għal tali skema.
- 25.4.2 *Email mill-Cultural Heritage Directorate* rigward laqgħa li ser issir nhar is-Sibt 28 ta' Marzu 2026, fil-11:00am bit-tema Għal Għawdex – Infrastruttura.
- 25.4.3 *Email mingħand JP2 Foundation* datata 9 ta' Marzu 2026, sabiex jittella' kunċert qabel il-festa tar-raħal li jammonta għal €730. Il-kunsilliera Elizabeth Mintoff qalet li l-Arċipriet jaqbel li jittella' tali kunċert. Il-kunsilliera qablu li tali kunċert għandu jkun iffinanzjat mill-Kunsill.
- 25.4.4 *Email mingħand id-Direttur Ġenerali Dipartiment Gvern Lokali* datata 25 ta' Frar 2026 rigward *Sidewalk Libraries in your Locality* fejn qed jiġi sugġerit li ssir librerija fl-apert. Il-kunsilliera ma qablux ma tali proposta.
- 25.4.5 *Email mingħand Transport Malta* datata 17 ta' Marzu 2026 rigward id-*Designated Restricted Area (swimming zone)*. Il-kunsilliera qablu li għandha timtela l-applikazzjoni minhabba s-*swimming zone* f'Wied l-Għasri u tkun bħal tas-sena li għaddiet. Il-Viċi Sindku Sammy Saliba ġibed l-attenzjoni li s-sena l-oħra x'hin marru jiġbru l-ħabel, sabuh maqtugħ u għalhekk irid jerġa jinxtra.
- 25.4.6 Il-Viċi Sindku Sammy Saliba talab li ssir talba għall-palk sew għall-festa tal-l-lokalità u sew għall-attività *Traditions: Wine, Olive Oil and Honey*. Il-Kunsilliera qablu ma tali talba.
- 25.4.7 Is-Sindku nforma li reġa' kellem lill-Inġinier tal-*Water Services*

Corporation sabiex LA's ta' Triq Wied Sara ma jibqgħux fuq il-kunsill iżda jduru fuq il-kuntrattur.

25.5 Twegibiet għall-Mistoqsija tal-Kunsilliera

- 25.5.1 Is-Segretarju Eżekuttiv informa li issa hemm żewġ haddiema godda tal-*Community Workers Scheme* assenjati mal-kunsill. Is-Segretarju Eżekuttiv saqsa jekk humiex ser jieħdu l-*allowance* bħal haddiema l-oħra tal-*Community Workers Scheme*. Il-kunsilliera qablu li kollha għandhom jieħdu l-*allowance*.
- 25.5.2 Il-Kunsillier Salvu Felice Pace saqsa jekk irċivejniex *email* rigward skema minghand *Project Green*. Is-Segretarju Eżekuttiv infurmah li ma rċivejna xejn.
- 25.5.3 Il-Viċi Sindku Sammy Saliba saqsa jekk hux ser tingħata għajjnuna finanzjara bħas-snin ta' qabel għall-festa tar-raħal. Il-kunsilliera qablu li għandha tingħata għajjnuna finanzjara bħas-snin ta' qabel.

25.6 Skemi ta' Finanzjament 2026 mid-Dipartiment tal-Gvern Lokali;

- 25.6.1 SPI.SCI.01.2026 – Finanzjament Attivitajiet Kulturali Annwali 2026. Għal din l-iskema hemm allokati massimu ta' €20,000. Il-kunsilliera qablu li l-kunsill għandu japplika għal tali skema.
- 25.6.2 SPI.SCI.02.2026 – Finanzjament lokalitajiet Aktar Nodfa 2026. Għal din l-iskema hemm allokati massimu ta' €1,500. Il-kunsilliera qablu li l-kunsill għandu japplika għal tali skema.
- 25.6.3 SPI.SCI.03.2026 – Finanzjament Attivitajiet Milied 2026. Għal din l-iskema hemm allokati massimu ta' €15,000. Il-kunsilliera qablu li l-kunsill għandu japplika għal tali skema.
- 25.6.4 SPI.SCI.04.2026 – Finanzjament Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali. Għal din l-iskema hemm allokati massimu ta' €30,000. Il-kunsilliera qablu li l-kunsill mhux ser japplika għal tali skema.
- 25.6.5 SPI.SCI.05.2026 – Finanzjament Komunitajiet Aktar b'Saħħithom u ta Kwalità 2026. Għal din l-iskema hemm allokati massimu ta' €100,000. Il-kunsilliera qablu li l-kunsill għandu japplika għal tali skema.
- 25.6.6 SPI.SCI.06.2026 – Finanzjament Karnival 2027. Għal din l-iskema hemm allokati massimu ta' €5,000. Il-kunsilliera qablu li l-kunsill għandu japplika għal tali skema.

25.7 *Bring-in site* fi Triq il-Fanal;

- 25.7.1 Rappreżentant mill-LESA bagħat vidjow fejn qed turi persuna li qed tarmi xi żibel hdejn il-*bring-in site*. Il-Kunsilliera qablu li l-persuna għandha tiġi mitkellma sabiex din ma tibqax tpoġġi ż-żibel hemmhekk.

25.8 *One way Triq* Salvu Gambin;

- 25.8.1 Is-Segretarju Eżekuttiv informa lill-kunsilliera li Transport Malta reggħu talbu xi modifi fit-*traffic management plan* (email datata 5 ta' Marzu 2026) relatat mal-*one way* ta' Triq Salvu Gambin. Huwa nformhom ukoll li ser issir laqgħa nhar il-Hamis 26 ta' Marzu 2026 fit-8:30am, mal-Perit tal-Kunsill, mal-Perit ta' Transport Malta, u anke s-Segretarju Eżekuttiv ser ikun preżenti.

25.9 Aġġornament Polza ta' Assigurazzjoni;

- 25.9.1 Is-Segretarju Eżekuttiv informa li huwa ma kellux risposta mingħand il-kumpanija tal-assigurazzjoni rigward il-*Group Personal Accident* u l-polza li tkopri l-flus, sabiex dawn jiġu nkluzi mal-SME. Minħabba tali nuqqas ta' risposta, sew il-*Group Personal Accident* u l-polza li tkopri l-flus ġew mġedda mal-Assoċjazzjoni tal-Kunsilli Lokali.

25.10 Proposta reklamar tal-attività *Traditions: Wine, Olive Oil and Honey*;

- 25.10.1 Email mingħand Jessica Catania (Gwida.mt) datata 11 ta' Marzu 2026 rigward proposta ta' reklamar għall-attività *Traditions: Wine, Olive Oil and Honey*, li tammonta għall-prezz ta' €900 (mingħajr VAT). Il-Kunsilliera qablu li għandha tiġi aċċettata tali proposta sabiex ikun hemm reklamar adegwat għall-attività.

25.11 Materji Oħra

- 25.11.1 Is-Segretarju Eżekuttiv informa lill-kunsilliera li huwa rrisponda l-email ta' Jason Zhang rigward *Memorandum of Understanding* sabiex tingħata aktar informazzjoni. Huwa rrisponda li dawn ikunu f'forma ta' *lectures* u *health demonstrations*.
- 25.11.2 Is-Segretarju Eżekuttiv informa lill-kunsilliera li *Transport Malta* ma bagħtux l-email bil-proposta iżda waqt l-laqgħa li saret kien ġie sugġerit li r-rotta tas-servizz tat-trasport pubbliku tingħaqad mal-lokalita taż-Żebbuġ. Il-Kunsilliera ma qablux ma tali proposta.
- 25.11.3 Is-Segretarju Eżekuttiv informa lill-kunsilliera li ż-żmien għall-appell mid-deċiżjoni finali għat-*Tender* tal-Perit huwa sas-27 ta' Marzu 2026.

- 25.11.4 Is-Segretarju Eżekuttiv informa lill-kunsilliera li kien irċieva *statement* ta' pagamenti li għadhom ma thallsux relatati ma xogħolijiet li saru fi snin preċedenti. Minn verifiki li saru jidher li xi kontijiet għadhom ma thallsux. Il-kunsilliera qablu li għandha ssir verifika mal-*accountant* u jekk huwa minnu, tali jkunu jistgħu jithallsu.
- 25.11.5 Is-Segretarju Eżekuttiv informa lill-kunsilliera li kien hemm xi problemi fis-CCTV's li hemm fir-raħal u li huwa nforma lill-aġent li nstallhom u ser jieħu ħsieb sabiex jirranġa il-ħsarat.
- 25.11.6 Il-Kunsilliera qablu li l-attività tal-*Police Day* issir il-Ħadd 31 ta' Mejju 2026.
- 25.11.7 Nhar it-Tnejn 23 ta' Marzu 2026 ser issir laqgħa online ma Elizabeth Ebejer minħabba l-librerija.
- 25.11.8 Is-Segretarju Eżekuttiv informa li resident ġie jikkomplenja rigward l-isem ta' triq li twaħħal riċentement fejn qal li t-tabella li twaħħlet mhix bħal karta li saret temporanjament. Ġie muri ritratt bil-karta mwaħħla fejn jidher ċar li l-isem tat-tabella huwa l-istess bħal tal-karta mwaħħla temporanjament.

25.12 Kunsiderazzjoni u approvazzjoni tal-iskeda tal-pagamenti

- 25.12.1 Tressqet l-iskeda ta' pagamenti numru 09-22 biex tkun approvata mill-Kunsill. L-iskeda kif ipprezentata ġiet approvata. Kopja ta' din l-iskeda qed tinhemeż mal-minuti.

25.13 Tmiem il-laqgħa u data tal-laqgħa li jmiss

- 25.13.1 Il-laqgħa ntemmet fit-7:45 ta' filgħaxija. Sar qbil li l-laqgħa li jmiss issir nhar it-Tnejn, 13 t' April 2026 fis-7:00 ta' filgħaxija.

Ikkonfermati, nhar it-Tnejn 13 t' April 2026.

Dr. Daniel Attard
Sindku

Silvio Xerri
Segretarju Eżekuttiv